



प्रेस विज्ञप्ति

डा. ए.पी.जे. अब्दुल कलाम प्राविधिक विश्वविद्यालय उत्तर प्रदेश

- छात्र कल्याण सम्बन्धी महत्वपूर्ण फैसलों पर वित्त समिति ने लगाई मुहर
- डा. कलाम स्मारक एवं केन्द्रीय पुस्तकालय की स्थापना की बाधाएं दूर

डा० ए०पी०जे० अब्दुल कलाम प्राविधिक विश्वविद्यालय, उत्तर प्रदेश लखनऊ की वित्त समिति की बैठक आज दिनांक 07 नवम्बर, 2015 को आयोजित की गयी। इस बैठक में कुलपति प्रो० विनय कुमार पाठक द्वारा की गयी एवं इसमें श्री ओ०पी० द्विवेदी, विशेष सचिव, वित्त विभाग, उ०प्र० शासन, लखनऊ, श्री शिवा कान्त द्विवेदी, विशेष सचिव प्राविधिक शिक्षा, प्रो० जगवीर सिंह, डीन, फ़ैकल्टी आफ आर्कीटेक्चर, श्रीमती बन्दना सहगल, फ़ैकल्टी आफ आर्कीटेक्चर, कुलसचिव श्री के०के० चौधरी तथा वित्त अधिकारी सुश्री एस०पी० वर्मा सहित अन्य सदस्य उपस्थित रहे।

उक्त बैठक में विभिन्न प्रस्तावों के सम्बन्ध में निम्नवत् निर्णय लिये गये—

1. विश्वविद्यालय में परीक्षा की कापियों का ऑनलाइन मूल्यांकन कराये जाने के प्रस्ताव पर सैद्धान्तिक सहमति प्रदान की गयी। इसके माध्यम से उत्तर पुस्तिकाओं के मूल्यांकन में लगने वाले समय की मॉनीटरिंग की जा सकेगी। साथ ही पारदर्शिता प्रदान करने हेतु मूल्यांकित उत्तर पुस्तिकाएं छात्रों को तुरन्त उपलब्ध करायी जा सकेंगी। इसी क्रम में आवश्यकता पड़ने पर उत्तर पुस्तिकाओं का पुनर्मूल्यांकन आसानी से हो सकेगा। चरणबद्ध रूप से शुरुआत में एम.बी.ए./एम.सी.ए./एम.टेक./एम.फार्म./एम.आर्क. की परीक्षाओं में इसे लागू किया जायेगा।

विश्वविद्यालय में ई.आर.पी. प्रणाली को लागू किया जायेगा। इससे विश्वविद्यालय के सभी विभागों का कम्प्यूटराइजेशन करा कर आपस में सम्बद्ध किया जा सकेगा। ई.आर.पी. के माध्यम से सभी संस्थानों के छात्रों की बायोमैट्रिक उपस्थिति प्रतिदिन के आधार पर विश्वविद्यालय को मिल जायेगी और छात्रों को डिटेन करने की शिकायतों का निराकरण स्वतः हो जायेगा। छात्रों के सेशनल/प्रेक्टिकल/शुल्क का भुगतान सीधे ऑनलाइन हो सकेगा।

विदित है कि इस सम्बन्ध में माननीय कुलाधिपति महोदय के निर्देश सभी राज्य विश्वविद्यालयों का जारी किये गये हैं।

2. विश्वविद्यालय के निर्माणाधीन नवीन परिसर में अवशेष कार्यों को पूर्ण कर भवनों का उपयोग में लाये जाने हेतु रु० 117.00 करोड़ के प्रस्ताव पर मुहर लगायी गयी।
3. निर्माणाधीन परिसर में डा० कलाम स्मारक की स्थापना एवं देश प्रख्यात वैज्ञानिकों की आदमकद मूर्तियों के साथ केन्द्र पुस्तकालय के अवशेष निर्माण हेतु रु० 11.60 करोड़ के प्रस्ताव पर सैद्धान्तिक सहमति प्रदान की गयी।

4. उत्तर प्रदेश वस्त्र प्रौद्योगिकी संस्थान कानपुर में हैण्डलूम बुनकरों तथा वस्त्र सम्बन्धी हैण्डिक्राफ्ट शिल्पियों के लिए कौशल विकास केन्द्र की स्थापना सम्बन्धी डीपीआर का प्रस्तुतीकरण उत्तर प्रदेश शासन के समक्ष भी कराते हुए अग्रेत्तर कार्यवाही का निर्णय लिया गया।
5. प्रतिभा प्रोत्साहन योजना के अन्तर्गत प्रत्येक कोर्सेज में टापर्स छात्रों को सहायता उपलब्ध कराने के प्रस्ताव पर भी सहमति प्रदान की गयी।
6. विश्वविद्यालय से सम्बद्ध संस्थानों में खेलकूद, टेक्निकल तथा कल्चरल आयोजनों के प्रस्ताव पर विश्वविद्यालय की वित्त समिति ने मुहर लगा दी है।

प्राविधिक विश्वविद्यालय से सम्बद्ध संस्थाओं में अध्ययनरत बी०टेक, बी०फार्म, बी०आर्क, बी०एच०एम०सी०टी० इत्यादि विधाओं में रू० 1000/- प्रतिमाह की छात्रवृत्ति शीर्ष स्थान प्राप्त विषयवार दो छात्रों को दिए जाने का निर्णय लिया गया जिस हेतु अधिकतम सम्मिलित धनराशि रू० 25.00 लाख की होगी।

प्राविधिक विश्वविद्यालय से सम्बद्ध संस्थाओं में अध्ययनरत एम०टेक, एम०फार्म, एम०आर्क, एम०बी०ए० एवं एम०सी०ए० इत्यादि विधाओं में रू० 1200/- प्रतिमाह की छात्रवृत्ति शीर्ष स्थान प्राप्त विषयवार दो छात्रों को दिए जाने का निर्णय लिया गया जिस हेतु अधिकतम सम्मिलित धनराशि रू० 50.00 लाख की होगी।

प्राविधिक विश्वविद्यालय के छात्रों के द्वारा संघ लोक सेवा आयोग द्वारा आयोजित (आई०ई०एस० या आई०ए०एस०) के परीक्षा में 1 से 20 तक के मेरिट स्थान पर आए छात्र/छात्राओं को रू० 21,000/- एक मुश्त दिए जाने का निर्णय लिया गया। प्राविधिक विश्वविद्यालय से सम्बद्ध संस्थाओं में अध्ययनरत छात्र/छात्राओं को नेशनल लेवल प्रतियोगिता में प्रतिभागी/टीम को पंजीकरण राशि, यात्रा भत्ता दिये जाने पर निर्णय लिया गया जिस हेतु प्रति वर्ष अधिकतम 20 टीमों को दिये जाने का निर्णय लिया गया।

नेशनल लेवल प्रतियोगिताओं में प्रतिभाग करने हेतु प्रति टीम को रू० 50,000/- की अधिकतम धनराशि दिये जाने का निर्णय लिया गया।

मेरिट के आधार पर निर्धन छात्रों को शिक्षण शुल्क में पूर्व की भौति प्रतिपूर्ति तथा एक्चुअल एक्सपेंस (हॉस्टल शुल्क एवं किताबों आदि) में 50 प्रतिशत की छूट संबंधित संस्थान द्वारा प्रदान करने तथा शेष 50 प्रतिशत के परिपेक्ष्य में रू० 30,000/- एक मुश्त की धनराशि दिये जाने का निर्णय लिया गया।

आशीष मिश्र

दिनांक - 7, नवम्बर, 2015